

न्यायालय संभागीय आयुक्त, जोधपुर
पीठासीन अधिकारी :मंवर लाल मेहरा, आई.ए.एस

राजस्व अपील संख्या 398/2017 (142/2009)

अपीलान्त	बनाम	रेस्पोडेन्ट्स
तहसीलदार फतेहगढ जिला जैसलमेर		मैसर्स एस.जी. स्टोन्स प्राईवेट लि० 85, मिलन चैम्बर्स, नरीमन पाइन्ट मुम्बई, जरिये डायरेक्टर्स सुरेश अमृतलाल गांधी पुत्र अमृतलाल गॉधी, निवासी-1102, मंजम अपार्टमेन्ट नारायण डबोलकर रोड, मुम्बई।

राजस्व अपील अंतर्गत धारा 76 राजस्थान भू-राजस्व अधिनियम विरुद्ध आदेश दिनांक 31.12.2008 जो उपखंड अधिकारी फतेहगढ जिला जैसलमेर के द्वारा राजस्व अपील संख्या 78/2008 अनवान राज० सरकार बनाम मैसर्स एस.जी. स्टोन्स प्राईवेट लि० में पारित किया गया।

उपस्थिति:-

1. श्री नवलसिंह दहिया, राजकीय अधिवक्ता अपीलान्त की ओर से।
2. रेस्पोडेन्ट अधिवक्ता बावजूद सूचना के अनुपस्थित।

निर्णय

दिनांक 29 अप्रैल 2024



अपीलान्त के द्वारा प्रस्तुत उक्त अपील के संक्षिप्त तथ्य इस प्रकार है कि अपीलान्त के द्वारा उपखंड अधिकारी फतेहगढ जिला जैसलमेर के समक्ष एक राजस्व अपील अन्तर्गत धारा 76 राज० भू राजस्व अधिनियम के तहत प्रस्तुत की गई। जिसमें ग्राम पंचायत लखा के द्वारा रेस्पोडेन्ट के पक्ष में स्वीकृत नामा० संख्या 427 दिनांक 23.01.2004 को निरस्त कराने हेतु निवेदन किया गया। अधीनस्थ न्यायालय द्वारा अपील को मियाद बाहर होने एवं मेरिटविहिन होने से अपीलाधीन आदेश दिनांक 31.12.2008 को अस्वीकार कर दी गई जिसके विरुद्ध यह द्वितीय अपील 21.07.2009 को पेश की गई।

पक्षकारान के अधिवक्ता उपस्थित है। अपील को अन्दर मियाद शुमार किये जाने हेतु अधिवक्ता ने यह कथन किया कि दिनांक 31.12.2008 को पारित अपीलाधीन आदेश की जानकारी होने पर उक्त आदेश की प्रतिलिपि प्राप्त करने हेतु दिनांक 26.2.2009 को आवेदन पेश किया तब आदेश की प्रति उपलब्ध करवाई गई। प्रार्थी बाद में निर्वाचन कार्य

संभागीय आयुक्त
जोधपुर

राजस्व अपील संख्या 398/2017 अनवान तहसीलदार फतेहगढ बनाम मैसर्स एस.जी. स्टोन्स प्रा० लिमिटेड

में व प्रशासनिक कार्य में व्यस्तता के कारण निर्धारित समयावधि में अपील पेश नहीं कर सका। तत्पश्चात राजकीय अधिवक्ता से सम्पर्क कर न्यायालय के समक्ष यह अपील पेश की गई अतः विलम्ब को उक्तानुसार क्षमा करते हुए अपील को अन्दर मियाद शुमार की जावे। अपीलान्त के अधिवक्ता द्वारा प्रार्थना पत्र में अंकित तथ्यों के आधार पर अपील पेश करने में हुए विलम्ब को क्षमा किया जाकर अपील को अन्दर मियाद शुमार किया जाता है।

दौरान सुनवाई राजकीय अधिवक्ता ने उपरोक्त तथ्यों को दोहराते हुए यह कथन किया कि अधीनस्थ न्यायालय के द्वारा प्रथम अपील के अधीन अपीलाधीन नामान्तरकरण की प्रक्रिया को एक प्रशासनिक आर्थिक व्यवस्था यानि फिसकल प्रोसिडिंग्स होने का आधार मानकर अपील अस्वीकार की गई, जबकि नामा० एक तरीका है जो स्थाई अभिलेखों को मौजूदा तारीख तक सही रखने का आधार है। नामा० प्रक्रिया के जरिये अधिकारों में परिवर्तन स्थाई अभिलेखों में पहुंचाया जाता है एवं वहा बिना किसी जॉच के स्टीरीयोराइड आदेश की महज फिसकल प्रोसिडिंग्स के आधार पर पुष्ट किया जाना विधिसम्मत नहीं है। राज० भू राजस्व (भू०अ०) नियमावली 1957 के अनुसरण में तहसील में होने वाली समस्त भूमि अभिलेख कार्यवाहियों का परीक्षण व अधीक्षण तहसीलदार के कर्तव्य में निहित है, वहाँ उपखण्ड अधिकारी द्वारा यह सम्प्रेषण किया जाना कि तहसीलदार के हित प्रभावित नहीं होता है और उसका कोई दायित्व उत्पन्न नहीं होता है, विधि के परिप्रेक्ष्य में मिथ्या धारणा है, जबकि विधि/नियमों में तहसीलदार का रेकॉर्ड संधारण का प्रमुख कर्तव्य होता है।

अपीलान्त के अधिवक्ता ने यह भी कथन किया कि अधीनस्थ न्यायालय द्वारा उपलब्ध सामग्री से परे जाकर अपने निजी ज्ञान के आधार पर प्रथम अपील को निरस्त किया है। तहसीलदार द्वारा अपने पदीय हैसियत से उपपंजीयक के रूप में की गई कार्यवाही को उसे तहसीलदार की हैसियत से नामा० को चुनौती देने से प्रवरित नहीं करती है। नामा० से सम्बन्धित कार्यवाही में कब्जा निश्चात्मक आधार व सारभूत तत्व है, वहाँ प्रश्नगत भूमि पर रेस्पोजेन्ट राजस्थान का सद्भावी कृषक नहीं है, बिना कब्जे की जॉच किये सरपंच के द्वारा स्वीकृत नामा० की कार्यवाही को यथावत रखने का प्रथम अपीलीय न्यायालय का निर्णय विधिसम्मत नहीं है, उक्त प्रश्नगत भूमि पर रेस्पोजेन्ट का कोई कब्जा नहीं है।

अपीलान्त के अधिवक्ता ने यह भी कथन किया कि उक्त कृषि भूमि का खनन प्रयोजनार्थ ही अन्तरण किया जाना प्रश्नगत नामा० स्वीकृति के एक सप्ताह की अवधि में इस हेतु पक्षकार द्वारा आवेदन किया जाना परिलक्षित करता है और कृषि भूमि का खनन



राजस्व अपील संख्या 398/2017 अनवान तहसीलदार फतेहगढ बनाम मैसर्स एस.जी.
स्टोन्स प्रा0 लिमिटेड

प्रयोजनार्थ अन्तरण अवैध है जबकि इसे पूर्व में इस प्रयोजनार्थ परिवर्तित नहीं करा लिया गया हो, वहाँ प्रश्नगत नामा0 के नामान्तरित की गई भूमि पर खनन लीज की स्वीकृति व खनन कार्यवाही का चलाया जाना नामा0 को वैध्यता प्रदान नहीं करता है। भूमि अधिकारों के अन्तरण में विक्रय पत्र के निष्पादन व पंजीयन मात्र हो जाना खातेदारी अधिकारों का अन्तरित के हक में अन्तरण के लिये पर्याप्त नहीं है एवं अन्तरण राज0 काश्तकारी अधिनियम की मंशा के विरुद्ध है। राजस्व मण्डल राज0 द्वारा निगरानी संख्या 38/बाडमेर/1989 हुकमीचन्द बनाम लखू वगैराह-1995 आरआरडी पेज 696 में धारित किया गया है कि ट्रान्सफर व ट्रान्सफरी को अनुप्रमाणन अधिकारी के समक्ष इस बात के लिये सहमत होना आवश्यक है कि कब्जा का हस्तान्तरण किया जाना अर्थात् राज0 भू राजस्व (भू अभिलेख) नियमों 1957 के नियम 133 के तहत नामा0 प्रविष्टी के अनुप्रमाणन से पूर्व ट्रान्सफरर को नोटिस दिया जाना आवश्यक है। नामा0 स्वीकृति से पहले अन्तरक को नोटिस दिये बिना इसे स्वीकृत करना नामा0 स्वीकार करने के विधी के सारभूत पालना नहीं की है, ऐसे में अपीलाधीन आदेश को यथावत बहाल रखा जाना विधि सम्मत नहीं हो सकता है।



अपीलान्त के अधिवक्ता ने यह भी कथन किया कि कृषि सम्बन्धी मामलों व कृषि भूमि में अधिकारों के अन्तरण के सम्बन्ध में भू राजस्व अधिनियम व राज0 काश्तकारी अधिनियम के प्रावधान अन्य विधियों पर अधिभावी प्रभाव रखते हैं वहाँ विक्रय पत्र के निष्पादन व पंजीयन मात्र हो जाना खातेदारी अधिकारों का अन्तरित के हक में अन्तरण के लिये पर्याप्त नहीं है जबकि अन्तरण राज0 काश्तकारी अधिनियम की मंशा के विरुद्ध व अकृत है। इसके अतिरिक्त नामा0 स्वीकृति बाबत नियम 133 व 137 के प्रावधान की पालना के बिना नामा0 की स्वीकृति की अवैध कार्यवाही के लिये नामा0 खोलने वाले पटवारी व भू0अ0निरीक्षक के विरुद्ध कार्यवाही किया जाना अथवा नहीं किया जाना नामा0 प्रमाणिकृत के आदेश को चुनौती देने वाली अपील को अस्वीकृत करने का आधार नहीं हो सकता है। नामा0 स्वीकृति का प्रश्नगत आदेश ग्राम पंचायत लखा द्वारा प्रस्ताव पारित करके नहीं किया गया है और आदेश में हित रखने वाले पक्षकारों को अपना पक्ष रखने व सुनवाई का अवसर नहीं किया गया, ऐसे में भी अपीलाधीन नामा0 क्षेत्राधिकार विहित होने से प्रारम्भतः अवैध व शून्य है, जिसे बहाल रखा जाना विधि सम्मत नहीं था। अतः उपरोक्त समस्त तथ्यों के आधार पर अपीलान्त की अपील को स्वीकार किया जावे एवं अधीनस्थ न्यायालय द्वारा पारित आदेश दिनांक 31.12.2008 एवं नामा0 संख्या 427 ग्राम लखा को निरस्त किया जावे।

रेस्पोजेन्ट बावजूद रजिस्टर्ड नोटिस तामीली के उपस्थित नहीं हुए है। ऐसे में अपीलान्ट के अधिवक्ता द्वारा की गई एकपक्षीय बहस को सुना गया तथा अधीनस्थ न्यायालय की पत्रावली, प्रस्तुत दस्तावेजों एवं अपीलाधीन आदेश इत्यादि का अवलोकन किया गया जिससे यह पाया गया कि उक्त द्वितीय अपील अपीलाधीन नामा० संख्या 427 जो ग्राम पंचायत सरपंच, लखा के द्वारा स्वीकृत किया गया है, के विरुद्ध प्रस्तुत की गई प्रथम अपील अस्वीकार किये जाने पर इस न्यायालय के समक्ष पेश की गई है। अपीलान्ट की ओर से प्रथम अपीलीय न्यायालय के समक्ष अपीलाधीन स्वीकृत नामा० संख्या 427, जो पंजीकृत बेचान दस्तावेज दिनांक 16.01.2004 के आधार पर रेस्पोजेन्ट के नाम दिनांक 23.01.2004 को सरपंच, ग्राम पंचायत लखा के द्वारा स्वीकृत किया है, को निरस्त किये जाने के सम्बन्ध में प्रमुखतः यह कथन किया कि है कि रेस्पोजेन्ट के द्वारा ग्राम लखा जो कि दाण्डिक विधि संशोधन अधिनियम, 1961 के अधीन जारी हुई अधिसूचना दिनांक 12.03.1996 के प्रभावी रहने के कारण नोटिफाईड एरिया में आता है और उसमें बाहरी व्यक्ति के बिना समक्ष प्राधिकारी की अनुमति के प्रवेश प्रतिबंधित था और रेस्पोजेन्ट को उक्त क्षेत्र में जाने की कोई अनुमति नहीं थी और न ही उनके द्वारा ऐसी कोई अनुमति ली गई। ऐसी स्थिति में केता द्वारा कय की गई भूमि का कब्जा दौराने दस्तावेज पंजीयन के विक्रेता से नहीं लिया गया, जबकि विक्रय के नामा० में कब्जा ही मुख्य आधार होता है। साथ ही नामा० संख्या 427 ग्राम पंचायत के द्वारा प्रस्ताव पारित कर स्वीकृत नहीं किया है, मात्र सरपंच के द्वारा स्वीकृत किया गया है।

यह न्यायालय अपीलान्ट के उक्त कथनों से पूर्णतः सहमत है कि रेस्पोजेन्ट के द्वारा ग्राम लखा में आसूसिंह, झाबरसिंह, बाबूसिंह पिसरान भैरूराम पुरोहित इत्यादि से जरिये पंजीकृत विक्रय विलेख के दिनांक 16.01.2004 को भूमि खरीद की गई परन्तु ग्राम लखा को दाण्डिक विधि संशोधन अधिनियम, 1961 के अधीन जारी हुई अधिसूचना दिनांक 12.03.1996 के प्रभावी रहने के कारण नोटिफाईड एरिया में आता है और उसमें बाहरी व्यक्ति के बिना समक्ष प्राधिकारी की अनुमति के प्रवेश प्रतिबंधित था और रेस्पोजेन्ट को उक्त क्षेत्र में जाने की कोई अनुमति नहीं थी और न ही उनके द्वारा ऐसी कोई अनुमति ली गई। बिना अनुमति के उक्त क्षेत्र में प्रवेश करना एवं वादग्रस्त भूमि का कब्जा ले लिया जाना मानने योग्य नहीं हो सकता है। नामा० से सम्बन्धित कार्यवाही में कब्जा निश्चात्मक आधार व सारभूत तत्व है, वहीं प्रश्नगत भूमि पर रेस्पोजेन्ट राजस्थान का सद्भावी कृषक नहीं है, और बिना कब्जे की जाँच किये सरपंच के द्वारा स्वीकृत किये गये नामा० की




राजस्व अपील संख्या 389/2017 अनवान तहसीलदार फतेहगढ बनाम मैसर्स एस.जी.
स्टोन्स प्रा० लिमिटेड

कार्यवाही को यथावत रखने का प्रथम अपीलीय न्यायालय का निर्णय विधिसम्मत नहीं ठहराया जा सकता है। भूमि अधिकारों के अन्तरण में विक्रय पत्र के निष्पादन व पंजीयन मात्र हो जाना खातेदारी अधिकारों का अन्तरित के हक में अन्तरण के लिये पर्याप्त नहीं है एवं अन्तरण भी राज० काश्तकारी अधिनियम की मंशा के विरुद्ध है। कब्जा का हस्तान्तरण किया जाना अर्थात् राज० भू राजस्व (भू अभिलेख) नियमों 1957 के नियम 133, 137 के तहत नामा० प्रविष्टी के अनुप्रमाणन से पूर्व ट्रान्सफर को नोटिस दिया जाना आवश्यक है परन्तु अपीलाधीन नामा० कार्यवाही में ऐसी कार्यवाही नहीं की गई है। इस प्रकार उल्लेखित तथ्यों के परिप्रेक्ष्य में हमारी विनम्र राय में उपखण्ड अधिकारी, फतेहगढ द्वारा पारित अपीलाधीन आदेश दिनांक 31.12.2008 को बहाल रखा जाना उचित प्रतीत नहीं होता है।

अतः उपरोक्त तथ्यों पर मनन करने एवं विश्लेषण करने के उपरान्त अपीलान्त की यह अपील स्वीकार की जाती है एवं उपखण्ड अधिकारी, फतेहगढ द्वारा पारित अपीलाधीन आदेश दिनांक 31.12.2008 को एवं ग्राम पंचायत सरपंच द्वारा स्वीकृत नामा० संख्या 427 दिनांक 23.01.2004 को निरस्त किया जाता है। निर्णय आज दिनांक 29 अप्रैल, 2024 को सरे इजलास सुनाया गया।




(भवुर लाल मेहरा)
संसाधनीय आयुक्त,
जोधपुर